



नेपाल राजपत्र

श्री ५ को सरकारद्वारा प्रकाशित

खण्ड ४०) काठमाडौं, वैशाख १० गते २०४७ साल (संख्या २

भाग ३

श्री ५ को सरकार
रक्षा मन्त्रालयको सूचना

शाही सैनिक प्राविधिक सेवा (छैठौं संशोधन) नियमहरू, २०४६

शाही सैनिक प्राविधिक सेवा नियमहरू, २०१६ लाई संशोधन गर्न वाञ्छनीय भएकोले सैनिक ऐन, २०१६ को दफा १६५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “शाही सैनिक प्राविधिक सेवा (छैठौं संशोधन) नियमहरू, २०४६” रहेको छ ।

(२) यी नियमहरू तुरुन्त प्रारम्भ हुनेछन् ।

२. शाही सैनिक प्राविधिक सेवा नियमहरू, २०१६ को नियम १३ मा संशोधन:

शाही सैनिक प्राविधिक सेवा नियमहरू, २०१६ को नियम १३ को सट्टा देहायको नियम १३ राखिएको छ:-

१३. अवधि: (१) प्रमुख सेनानी, महा-सेनानी र सहायक रथीको अवधि पाँच वर्षको हुनेछ ।

(२) उप-नियम (१) बमोजिमको अवधि पूरा भएपछि प्रमुख सेनानी, महा-सेनानी र सहायक रथीलाई श्री ५ को सरकारको स्वीकृति लिई प्रधान सेनापतिले अर्को तीन वर्षको एक अवधि थप गर्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(३) उप-नियम (२) बमोजिम थप भएको अवधि पनि पूरा भएपछि प्रमुख सेनानी, महा-सेनानी र सहायक रथीको सेवाको आवश्यकता भएमा श्री ५ को सरकारको स्वीकृति लिई प्रधान सेनापतिले निजहरूलाई पुनः अर्को दुई वर्षको एक अवधि थप गर्न सक्नेछ ।

(४) प्रमुख सेनानी, महा-सेनानी र सहायक रथीको अवधि र उमेरको हदमा जुन अगाडि पूरा हुन्छ सोही मितिदेखि निजहरूले अवकाश पाउनेछन् ।

तर शाही नेपाली सेनामा लामो अवधिसम्म प्रशंसनीय सेवा गरी अवकाश हुने भएको सहायक रथीको तन्दुरुस्ती ठीक रही निजले सन्तोषप्रद काम दिन सक्ने भएमा र निजको सेवा शाही नेपाली सेनाको लागि अति आवश्यक छ भनी प्रधान सेनापतिले सिफारिश गरेमा श्री ५ को सरकारले निजको उमेर ६० वर्ष ननाच्ने गरी दुई वर्षको अर्को एक अवधिसम्म थप गर्न सक्नेछ ।

आज्ञाले,

मुकुन्द शम्शेर थापा

श्री ५ को सरकारको सचिव

श्री ५ को सरकार

भूमिसुधार तथा व्यवस्था मन्त्रालयको सूचना

श्री ५ को सरकारले भूमिसम्बन्धी ऐन, २०२१ को दफा १२ को खण्ड (ड) ले दिएको अधिकार प्रयोग गरी कन्चनजंघा अलैंची फार्म (प्रा.) लि. को देहायको पञ्चायतमा रहेको देहायबमोजिमको जग्गा अलैंची उत्पादनको काममा रहेसम्मको लागि देहायबमोजिमको शर्तहरू पालना गर्ने गरी जग्गाको हदबन्दीमा छूट दिएकोले यो सूचना प्रकाशित गरिएको छ ।

हदबन्दीमा छूट दिएको जग्गा

- (१) खेजेनिम गा. पं. अन्तर्गत वार्ड नं. २ को कि.नं. ४३६ र ४४१ वार्ड नं. ३ को कि. नं. ६२८ र वार्ड नं. ४ को कि.नं. १४०, १६२, १८२, ६६, ७६, १०८, १२४, १३७, १३६, १४२, १५१, २०६, १६४, १७१, १७४, १०७, १८६, १६१, १६३, १७२, १६५, ४६, १०२, १३४, १३६ समेत २८ कित्ताको जम्मा रोपनी ५७०-१३-०-१ (पाँच सय सत्तरी रोपनी तेह्र आना एक दाम) मात्र ।
- (२) इखाबु गा.पं. अन्तर्गत वार्ड नं. ७ को कि.नं. ३१२, २६७, २६६, ३००, ३०८, ३१४, ६१५ र वार्ड नं. ८ को कि.नं. ६१६, ६४५, ६०३, ५८१, ५८२, ६४०,

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६३३, ६३५, १००७, १०६४, ११४०, ११४६, ११४७, १३५, १६१, १६५, १६७, १६८,
२३५, ३३५, ३८८, ८८०, ६१२ समेत ३० कित्ताको जम्मा रोपनी ३८७-८-१-०
(तीन सय सतासी रोपनी आठ आना एक पैसा) मात्र ।

पालना गर्नुपर्ने शर्तहरू

१. हदबन्दीको छूट पाएका भित्तिबाट चार वर्षभित्र सम्ममा उक्त फार्मले उल्लेखित सम्पूर्ण जग्गामा अलैंचीका बिरुवाहरू लगाई सक्नुपर्नेछ ।
२. अलैंची बाहेक उल्लेखित जग्गामा अरु कुनै किसिमको बाली लगाउन पाइने छैन ।
३. अलैंची बाहेक अन्य बाली लगाइएमा वा तोकिएको अवधिभित्र सम्ममा अलैंचीका बिरुवाहरू लगाई नसकेमा त्यस्तो जग्गामा हदबन्दी कार्यान्वयन गरिनेछ ।
४. श्री ५ को सरकारको पूर्वस्वीकृती बिना हदबन्दीमा छूट पाएको उल्लेखित जग्गा कसैलाई पनि कुनै पनि व्यहोराबाट हक हस्तान्तरण गर्न पाइने छैन ।
५. फार्मको काम र सोको कार्य प्रगति भूमिसुधार शाखाका शाखा प्रमुख र कृषि विभाग अन्तर्गतको स्थानीय निकायका प्रमुखहरूबाट संयुक्त रूपमा ६।६ महीनाको अवधिमा निरीक्षण गर्ने र सोको प्रतिवेदन यस भूमिसुधार विभागमा पेश गर्ने ।

आज्ञाले,

माधवलाल तवदार

श्री ५ को सरकारको सचिव

